

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

అహిర్బుధ్వసంహితాయాం తంత్రరహస్యే వ్యాసనారదసంవాదే

॥ శ్రీ సుదర్శనసహస్రనామస్తోత్రం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీ సుదర్శనసహస్రనామస్తోత్రం ॥

ప్రణమ్య శిరసా దేవం నారాయణమశేషగం ।  
రమావక్షోజకస్తూరీపంకముద్రితవక్షసం ॥ 1 ॥

సర్వశాస్త్రార్థతత్త్వజ్ఞః పారాశర్యస్తపోధనః ।  
హితాయ సర్వజగతాం నారదం మునిమబ్రవీత్ ॥ 2 ॥

జ్ఞానవిద్యావిశేషజ్ఞం కర్పూరధవలాకృతిం ।  
వీణావాదనసంతుష్టమానసం మరుతాం పరం ॥ 3 ॥

హిరణ్యగర్భసంభూతం హిరణ్యాక్షాదిసేవితం ।  
పుణ్యరాశిం పురాణజ్ఞం పావనీకృతదిక్తటం ॥ 4 ॥

శ్రీవ్యాస ఉవాచ  
దేవర్షే నారద శ్రీమన్ సాక్షాద్ బ్రహ్మాంగసంభవ ।  
భవానశేషవిద్యానాం పారగస్తపసాం నిధిః ॥ 5 ॥

వేదాంతపారగః సర్వశాస్త్రార్థప్రతిభోజ్జ్వలః ।  
పరబ్రహ్మణి నిష్ఠాతః సచ్చిదానందవిగ్రహః ॥ 6 ॥

జగద్ధితాయ జనితః సాక్షాదేవ చతుర్ముఖాత్ ।  
హన్యంతే భవతా దైత్యా దైత్యారిభుజవిక్రమైః ॥ 7 ॥

కాలోఽనుగ్రహకర్తా త్వం త్రైలోక్యం త్వద్వశేఽనఘ ।  
మనుష్యా ఋషయో దేవాస్త్వయా జీవంతి సత్తమ ॥ 8 ॥

కర్తృత్వే లోకకార్యాణాం వరత్వే పరినిష్ఠిత |  
పృచ్ఛామి త్వామశేషజ్ఞం నిదానం సర్వసంపదాం || 9 ||

సర్వసంసారనిర్ముక్తం చిద్ధనం శాంతమానసం |  
యః సర్వలోకహితకృద్యం ప్రశంసంతి యోగినః || 10 ||

ఇదం చరాచరం విశ్వం ధృతం యేన మహామునే |  
స్పృహయంతి చ యత్యేత్యా యస్మై బ్రహ్మాదిదేవతాః || 11 ||

నిర్మాణస్థితిసంహారా యతో విశ్వస్య సత్తమ |  
యస్య ప్రసాదాద్ బ్రహ్మాద్యా లభంతే వాంఛితం ఫలం || 12 ||

దారిద్ర్యనాశో జాయేత యస్మిన్ శ్రుతిపథం గతే |  
వివక్షితార్థనిర్వాహా ముఖాన్నిస్సరతేహ గీః || 13 ||

నృపాణాం రాజ్యహీనానాం యేన రాజ్యం భవిష్యతి |  
అపుత్రః పుత్రవాన్ యేన వంధ్యా పుత్రవతే భవేత్ || 14 ||

శత్రూణామచిరాన్నాశో జ్ఞానం జ్ఞానైషిణామపి |  
చాతుర్వర్గఫలం యస్య క్షణాద్ భవతి సువ్రత || 15 ||

భూతప్రేతపిశాచాద్యా యక్షరాక్షసపన్నగాః |  
భూతజ్వరాదిరోగాశ్చ యస్య స్మరణమాత్రతః || 16 ||

ముచ్యంతే మునిశార్దూల యేనాఖిలజగద్భృతం |  
తదేతదితి నిశ్చిత్య సర్వశాస్త్రవిశారద || 17 ||

సర్వలోకహితార్థాయ బ్రూహి మే సకలం గురో |  
ఇతుక్తస్తేన మునినా వ్యాసేనామితతేజసా || 18 ||

బద్ధాంజలిపుటో భూత్వా సాదరం నారదో మునిః |  
నమస్కృత్య జగన్మూలం లక్ష్మీకాంతం పరాత్పరం || 19 ||

ఉవాచ పరమప్రీతః కరుణామృతధారయా |  
ఆప్యాయయన్ మునీన్ సర్వాన్ వ్యాసాదీన్ బ్రహ్మతత్పరాన్ || 20 ||

శ్రీనారదః  
బహిరంతస్తమశ్చేది జ్యోతిర్వందే సుదర్శనం |  
యేనావ్యాహతసంకల్పం యస్తు లక్ష్మీధరం విదుః || 21 ||

### వినియోగః

ఓం అస్య శ్రీసుదర్శనసహస్రనామస్తోత్రమహామంత్రస్య  
అహిర్బుధ్నో భగవాన్పషిః |  
అనుష్టుప్ ఛందః |  
శ్రీసుదర్శనమహావిష్ణుర్దేవతా |  
రం బీజం |  
హలం శక్తిః |  
ఫట్ కీలకం |  
'రాం రీం రూం రైం రౌం రః' ఇతి మంత్రః |  
శ్రీసుదర్శనప్రసాదసిద్ధ్యర్థే జపే వినియోగః ||

### కరాంగన్యాసః

ఓం రాం అంగుష్ఠాభ్యాం నమః |  
ఓం రౌం తర్జనీభ్యాం నమః |  
ఓం రూం మధ్యమాభ్యాం నమః |  
ఓం రైం అనామికాభ్యాం నమః |  
ఓం రౌం కనిష్ఠికాభ్యాం నమః |  
ఓం రః కరతలకరపృష్ఠాభ్యాం నమః ||

హృదయాదిన్యాసః

ఓం రాం జ్ఞానాయ హృదయాయ నమః |  
ఓం రీం ఐశ్వర్యాయ శిరసే స్వాహా |  
ఓం రూం శక్త్యై శిఖాయై వషట్ |  
ఓం రైం బలాయ కవచాయ హుం |  
ఓం రౌం వీర్యాయాస్త్రాయ ఫట్ |  
ఓం రః తేజసే నేత్రాభ్యాం వౌషట్ ||

అథ దిగ్బంధః

ఓం తం తం పూర్వాం దిశం చక్రేణ బధ్నామి  
నమశ్చక్రాయ హుం ఫట్ స్వాహా |  
ఓం తం తం ఆగ్నేయాం దిశం చక్రేణ బధ్నామి  
నమశ్చక్రాయ హుం ఫట్ స్వాహా |  
ఓం తం తం యామ్యాం దిశం చక్రేణ బధ్నామి  
నమశ్చక్రాయ హుం ఫట్ స్వాహా |  
ఓం తం తం నైర్వతీం దిశం చక్రేణ బధ్నామి  
నమశ్చక్రాయ హుం ఫట్ స్వాహా |  
ఓం తం తం వారుణీం దిశం చక్రేణ బధ్నామి  
నమశ్చక్రాయ హుం ఫట్ స్వాహా |  
ఓం తం తం వాయవీం దిశం చక్రేణ బధ్నామి  
నమశ్చక్రాయ హుం ఫట్ స్వాహా |  
ఓం తం తం కౌబేరీం దిశం చక్రేణ బధ్నామి  
నమశ్చక్రాయ హుం ఫట్ స్వాహా |  
ఓం తం తం ఐశానీం దిశం చక్రేణ బధ్నామి  
నమశ్చక్రాయ హుం ఫట్ స్వాహా |  
ఓం తం తం ఊర్ధ్వాం దిశం చక్రేణ బధ్నామి

నమశ్చక్రాయ హలం ఫట్ స్వాహా |  
 ఓం తం తం అధరాం దిశం చక్రేణ బధ్నామి  
 నమశ్చక్రాయ హలం ఫట్ స్వాహా |  
 ఓం తం తం సర్వాం దిశం చక్రేణ బధ్నామి  
 నమశ్చక్రాయ హలం ఫట్ స్వాహా |  
 ఇతి దిగ్బంధః ||

### సుదర్శనస్య ధ్యానం

కల్పాంతార్కప్తకాశం త్రిభువనమఖిలం తేజసా పూరయంతం  
 రక్తాక్షం పింగకేశం రిపుకులభయదం భీమదంష్ట్రాట్టహాసం |  
 శంఖ చక్రం గదాబ్జం పృథుతరముసలం చాపపాశాంకుశాదీన్  
 బిభ్రాణం దోర్భిరాద్యం మనసి మురరిపోర్భావయే చక్రరాజం || 1 ||

శంఖ చక్రం గదాబ్జం శరమసిమిషుధిం చాపపాశాంకుశాదీన్  
 బిభ్రాణం వజ్రఖేటం హలముసలలసత్కుంతమత్యుగ్రదంష్ట్రం |  
 జ్వాలాకేశం త్రినేత్రం జ్వలదనలనిభం హారకేయూరభూషం  
 ధ్యాయేత్ షట్కోణసంస్థం సకలరిపుజనప్రాణసంహారచక్రం || 2 ||

### కకారాదీని షోడశ నామాని

కల్యాణగుణసంపన్నః కల్యాణవసనోజ్జ్వలః |  
 కల్యాణాచలగంభీరః కల్యాణజనరంజకః || 1 ||

కల్యాణదోషనాశశ్చ కల్యాణరుచిరాంగకః |  
 కల్యాణాంగదసంపన్నః కల్యాణాకారసన్నిభః || 2 ||

కరాలవదనోఽత్రాసీ కరాలాంగోఽభయంకరః |  
 కరాలతనుజోద్ధామః కరాలతనుభేదకః || 3 ||

కరంజవనమధ్యస్థః కరంజదధిభోజనః |  
కరంజాసురసంహర్తా కరంజమధురాంగకః || 4 ||

### ఖకారాదీని దశ

ఖంజనానందజనకః ఖంజనాహారభూషితః |  
ఖంజనాయుధభృద్ధివ్యఖంజనాఖండగర్వహృత్ || 5 ||

ఖరాంతకః ఖరరుచిః ఖరదుఃఖైరసేవితః |  
ఖరాంతకః ఖరోదారః ఖరాసురవిభంజనః || 6 ||

### గకారాదీని ద్వాదశ

గోపాలో గోపతిర్గోప్తా గోపస్త్రీనాథరంజకః |  
గోజారుణతనుర్గోజో గోజారతికృతోత్సవః || 7 ||

గంభీరనాభిర్గంభీరో గంభీరార్థసమన్వితః |  
గంభీరవైద్యమరుతో గంభీరగుణభూషితః || 8 ||

### ఘకారాదీన్యేకాదశ

ఘనరావో ఘనరుచిర్ఘనగంభీరనిస్వనః |  
ఘనాఘనౌఘనాశీ చ ఘనసంతానదాయకః || 9 ||

ఘనరోచిర్ఘనచరో ఘనచందనచర్పితః |  
ఘనహేతిర్ఘనభుజో ఘనోఽఖిలసురార్చితః || 10 ||

### జకారాదీని చత్వారి

జకారావధివిభవో జకారో మునిసమ్మతః |  
జకారవీతసహితో జకారాకారభూషితః || 11 ||

చకారాదీని షట్పంచాశత్

చక్రరాజశ్చక్రపతిశ్చక్రాధీశః సుచక్రభూః |  
చక్రసేవ్యశ్చక్రధరశ్చక్రభూషణభూషితః || 12 ||

చక్రరాజరుచిశ్చక్రశ్చక్రపాలనతత్పరః |  
చక్రధృచ్ఛక్రవరదశ్చక్రభూషణభూషితః || 13 ||

సుచక్రధీః సుచక్రాఖ్యః సుచక్రగుణభూషితః |  
విచక్రశ్చక్రనిరతశ్చక్రసంపన్నవైభవః || 14 ||

చక్రదోశ్చక్రదశ్చక్రశ్చక్రరాజపరాక్రమః |  
చక్రనాదశ్చక్రచరశ్చక్రగశ్చక్రపాశకృత్ || 15 ||

చక్రవ్యాపీ చక్రగురుశ్చక్రహారీ విచక్రభృత్ |  
చక్రాంగశ్చక్రమహితశ్చక్రవాకగుణాకరః || 16 ||

ఆచక్రశ్చక్రధర్మజ్ఞశ్చక్రకశ్చక్రమర్దనః |  
ఆచక్రనియమశ్చక్రః సర్వపాపవిధూననః || 17 ||

చక్రజ్వాలశ్చక్రధరశ్చక్రపాలితవిగ్రహః |  
చక్రవర్తీ చక్రదాయీ చక్రకారీ మదాపహః || 18 ||

చక్రకోటిమహానాదశ్చక్రకోటిసమప్రభః |  
చక్రరాజావనచరశ్చక్రరాజాంతరోజ్జ్వలః || 19 ||

చంచలారాతిదమనశ్చంచలస్వాంతరోమకృత్ |  
చంచలో మానసోల్లాసీ చంచలచలభాసురః || 20 ||

చంచలారాతినిరతశ్చంచలాధికచంచలః |

ఛకారాదీని నవ

ఛాయయాఖిలతాపఘ్నశ్చాయామదవిభంజనః || 21 ||

ఛాయాప్రియోఽధికరుచిశ్చాయావృక్షసమాశ్రయః |  
ఛాయాన్వితశ్చాయయార్చ్యశ్చాయాధికసుఖప్రదః || 22 ||

ఛాయాంబరపరీధానశ్చాయాత్మజనముంచితః |

జకారాదీని షోడశ

జలజాక్షీప్రియకరో జలజానందదాయకః || 23 ||

జలజాసిద్ధిరుచిరో జలజాలసమో భరః |  
జలజాలాపసంస్తుత్యో జలజాతాయ మోదకృత్ || 24 ||

జలజాహారచతురో జలజారాధనోత్సुकః |  
జనకస్తుతिसంతుష్టో జనకారాధితాధికః || 25 ||

జనకామోదనపరో జనకానందదాయకః |  
జనకాధ్యానసంతుష్టహృదయో జనకార్చితః || 26 ||

జనకానందజననో జనకృద్ధృదయాంబుజః |

ఝకారాదీని చత్వారి

ఝంఝూమారుతవేగాఢ్యో ఝంఝూమారుతసంగరః || 27 ||

ఝంఝూమారుతసంరావో ఝంఝూమారుతవిక్రమః |

ఞకారాదీని ద్వే

ఞకారాంబుజమధ్యస్థో ఞకారకృతసన్నిధిః || 28 ||

టకారాదీని నవ

టంకధారీ టంకవపుష్టంకసంహారకారకః |  
టంకచ్ఛిన్నసువర్ణాభష్టంకారధనురుజ్జ్వలః || 29 ||

టంకారాగ్నిసమాకారష్టంకారరవమేదురః |  
టంకారకీర్తిభరితష్టంకారానందవర్ధనః || 30 ||

డకారాదీన్యేకోనవింశతిః

డంభసంహాతిసంహార్తా డంభసంతతివర్ధనః |  
డంభధృగ్దంభహృదయో డంభదండనతత్పరః || 31 ||

డింభధృగ్డింభకృడ్డింభో డింభసూదనతత్పరః |  
డింభపాపహరో డింభసంభావితపదాంబుజః || 32 ||

డింభరోద్యత్యటంబాజో డమరుధ్యానతత్పరః |  
డమరూద్భవసంహార్తా డమరూద్భవనందనః || 33 ||

డాడిమీవనమధ్యస్థో డాడిమీకుసుమప్రియః |  
డాడిమీఫలసంతుష్టో డాడిమీఫలవర్జితః || 34 ||

ఢకారాదీన్యష్టౌ

ఢక్యామనోహరవపుర్ణకారవవిరాజితః |  
ఢక్యావాద్యేషు నిరతో ఢక్యాధారణతత్పరః || 35 ||

ఢకారబీజసంపన్నో ఢకారాక్షరమేదురః |  
ఢకారమధ్యసదనో ఢకారవిహితాంత్రకః || 36 ||

ణకారాదీని చత్వారి

ణకారబీజవసతిర్ణకారవసనోజ్జ్వలః |  
ణకారాతిగభీరాంగో ణకారారాధనప్రియః || 37 ||

తకారాదీని చతుర్దశ

తరలాక్షీమహాహర్తా తారకాసురహృత్తరిః |  
తరలోజ్జ్వలహారాధ్యస్తరలస్వాంతరంజకః || 38 ||

తారకాసురసంసేవ్యస్తారకాసురమానితః |  
తురంగవదనస్తోత్రసంతుష్టహృదయాంబుజః || 39 ||

తురంగవదనః శ్రీమాంస్తురంగవదనస్తుతః |  
తమఃపటలసంచన్నస్తమః సంతతిమర్దనః || 40 ||

తమోనుదో జలశయస్తమః సంవర్ధనో హరః |

థకారాదీని చత్వారి

థవర్ణమధ్యసంవాసీ థవర్ణవరభూషితః || 41 ||  
థవర్ణబీజసంపన్నస్తవర్ణరుచిరాలయః |

దకారాదీని దశ

దరభృద్ దరసారాక్షో దరహృద్ దరవంచకః || 42 ||

దరపుల్లాంబుజరుచిర్దరచక్రవిరాజితః |  
దధిసంగ్రహణవ్యగ్రో దధిపాండరకీర్తిభృత్ || 43 ||

దధ్యన్నపూజనరతో దధివామనమోదకృత్ |

ధకారాదీని చతుర్వింశతిః

ధన్వీ ధనప్రియో ధన్యో ధనాధిపసమంచితః || 44 ||

ధరో ధరావనరతో ధనధాన్యసమృద్ధిదః |  
ధనంజయో ధనాధ్యక్షో ధనదో ధనవర్జితః || 45 ||

ధనగ్రహణసంపన్నో ధనసమృతమానసః |  
ధనరాజవనాసక్తో ధనరాజయశోభరః || 46 ||

ధనరాజమదాహర్తా ధనరాజసమీడితః |  
ధర్మకృద్ధర్మభృద్ధర్మీ ధర్మనందనసన్నతః || 47 ||

ధర్మరాజో ధనాసక్తో ధర్మజ్ఞాకల్పితస్తుతిః |

నకారాదీని షోడశ

నరరాజావనాయత్తో నరరాజాయ నిర్భరః || 48 ||

నరరాజస్తుతగుణో నరరాజసముజ్జ్వలః |  
నవతామరసోదారో నవతామరసేక్షణః || 49 ||

నవతామరసాహరో నవతామరసారుణః |  
నవసౌవర్ణవసనో నవనాథదయాపరః || 50 ||

నవనాథస్తుతనదో నవనాథసమాకృతిః |  
నాలికానేత్రమహితో నాలికావలిరాజితః || 51 ||

నాలికాగతిమధ్యస్థో నాలికాసనసేవితః |

పకారాదీన్యష్టాదశ

పుండరీకాక్షరుచిరః పుండరీకమదాపహః || 52 ||

పుండరీకమునిస్తుత్యః పుండరీకసుహృద్ధ్యుతిః |  
పుండరీకప్రభారమ్యః పుండరీకనిభాననః || 53 ||

పుండరీకాక్షసన్మానః పుండరీకదయాపరః |  
పరః పరాగతివపుః పరానందః పరాత్పరః || 54 ||

పరమానందజనకః పరమాన్నాధికప్రియః |  
పుష్కరాక్షరోదారః పుష్కరాక్షః శివంకరః || 55 ||

పుష్కరవ్రాతసహితః పుష్కరారవసంయుతః |

### అథ ఫకారాదీని నవ

ఫట్యారతః స్థూయమానః ఫట్యారాక్షరమధ్యగః || 56 ||

ఫట్యారధ్వస్తదనుజః ఫట్యారాసనసంగతః |  
ఫలాహారః స్తుతఫలః ఫలపూజాకృతోత్సవః || 57 ||

ఫలదానరతోఽత్యంతఫలసంపూర్ణమానసః |

### బకారాదీని షోడశ

బలస్తుతిర్బలాధారో బలభద్రప్రియంకరః || 58 ||

బలవాన్ బలహారీ చ బలయుగ్వైరిభంజనః |  
బలదాతా బలధరో బలరాజితవిగ్రహః || 59 ||

బలాద్భ్యలో బలకరో బలాసురనిషూదనః |  
బలరక్షణనిష్ఠాతో బలసమ్మోదదాయకః || 60 ||

బలసంపూర్ణహృదయో బలసంహారదీక్షితః |

భకారాదీని చతుర్వింశతిః

భవస్తుతో భవపతిర్భవసంతానదాయకః || 61 ||

భవధ్వంసీ భవహరో భవస్తుంభనతత్పరః |  
భవరక్షణనిష్ఠాతో భవసంతోషకారకః || 62 ||

భవసాగరసంచేత్తా భవసింధుసుఖప్రదః |  
భద్రదో భద్రహృదయో భద్రకార్యసమాశ్రితః || 63 ||

భద్రశ్రీచర్చితతనుర్భద్రశ్రీదానదీక్షితః |  
భద్రపాదప్రియో భద్రో హ్యభద్రవనభంజనః || 64 ||

భద్రశ్రీగానసరసో భద్రమండలమండితః |  
భరద్వాజస్తుతపదో భరద్వాజసమాశ్రితః || 65 ||

భరద్వాజాశ్రమరతో భరద్వాజదయాకరః |

మకారాదీని త్రిపంచాశత్

మసారనీలరుచిరో మసారచరణోజ్జ్వలః || 66 ||

మసారసారసత్కార్యో మసారాంశుకభూషితః |  
మాకందవనసంచారీ మాకందజనరంజకః || 67 ||

మాకందానందమందారో మాకందానందబంధురః |  
మండలో మండలాధీశో మండలాత్మా సుమండలః || 68 ||

మండలేశో మండలాంతమండలార్చితమండలః |  
మండలావననిష్ఠాతో మండలావరణీ ఘనః || 69 ||

మండలస్థో మండలగ్రో మండలాభరణాంకితః |  
మధుదానవసంహర్తా మధుమంజులవాగ్భరః || 70 ||

మధుదానాధికరతో మధుమంగలవైభవః |  
మధుజేతా మధుకరో మధురో మధురాధిపః || 71 ||

మధువారణసంహర్తా మధుసంతానకారకః |  
మధుమాసాతిరుచిరో మధుమాసవిరాజితః || 72 ||

మధుపుష్టో మధుతనుర్మధుగో మధుసంవరః |  
మధురో మధురాకారో మధురాంబరభూషితః || 73 ||

మధురానగరీనాథో మధురాసురభంజనః |  
మధురాహారనిరతో మధురాహ్లాదదక్షిణః || 74 ||

మధురాంభోజనయనో మధురాధిపసంగతః |  
మధురానందచతురో మధురారాతిసంగతః || 75 ||

మధురాభరణోల్లాసీ మధురాంగదభూషితః |  
మృగరాజవనీసక్తో మృగమండలమండితః || 76 ||

మృగాదరో మృగపతిర్మృగారాతివిదారణః |

### యకారాదీని దశ

యజ్ఞప్రియో యజ్ఞవపుర్యజ్ఞసంప్రీతమానసః || 77 ||

యజ్ఞసంతాననిరతో యజ్ఞసంభారసంభ్రమః |  
యజ్ఞయజ్ఞో యజ్ఞపదో యజ్ఞసంపాదనోత్సుకః || 78 ||

యజ్ఞశాలాకృతావాసో యజ్ఞసంభావితాన్నకః |

### రేఫాదీని వింశతిః

రసేంద్రో రససంపన్నో రసరాజో రసోత్సుకః || 79 ||

రసాన్వితో రసధరో రసచేలో రసాకరః |  
రసజేతా రసశ్రేష్ఠో రసరాజాభిరంజితః || 80 ||

రసతత్త్వసమాసక్తో రసదారపరాక్రమః |  
రసరాజో రసధరో రసేశో రసవల్లభః || 81 ||

రసనేతా రసావాసో రసోత్కరవిరాజితః |

### లకారాదీన్యష్టౌ

లవంగపుష్పసంతుష్టో లవంగకుసుమోచితః || 82 ||

లవంగవనమధ్యస్థో లవంగకుసుమోత్సుకః |  
లతావలీసమాయుక్తో లతారససమర్చితః || 83 ||

లతాభిరామతనుభృల్లతాతిలకభూషితః |

### వకారాదీని సప్తదశ

వీరస్తుతపదాంభోజో విరాజగమనోత్సుకః || 84 ||

విరాజపత్రమధ్యస్థో విరాజరససేవితః |  
వరదో వరసంపన్నో వరో వరసమున్నతః || 85 ||

వరస్తుతిర్వర్ధమానో వరధృగ్వరసంభవః |  
వరదానరతో వర్యో వరదానసముత్సుకః || 86 ||

వరదానార్ద్రహృదయో వరవారణసంయుతః |

### శకారాదీని పంచవింశతిః

శారదాస్తుతపాదాబ్జః శారదాంభోజకీర్తిభృత్ || 87 ||

శారదాంభోజనయనః శారదాధ్యక్షసేవితః |  
శారదాపీఠవసతిః శారదాధిపసన్నతః || 88 ||

శారదావాసదమనః శారదావాసభాసురః |  
శతక్రతుస్తూయమానః శతక్రతుపరాక్రమః || 89 ||

శతక్రతుసమైశ్వర్యః శతక్రతుమదాపహః |  
శరచాపధరః శ్రీమాన్ శరసంభవవైభవః || 90 ||

శరపాండరకీర్తిశ్రీః శరత్సారసలోచనః |  
శరసంగమసంపన్నః శరమండలమండితః || 91 ||

శరాతిగః శరధరః శరలాలనలాలసః |  
శరోద్భవసమాకారః శరయుద్ధవిశారదః || 92 ||

శరబృందావనరతిః శరసమ్మతవిక్రమః |

### షకారాదీని షోడశ

షట్పదః షట్పదాకారః షట్పదావలీసేవితః || 93 ||

షట్పదాకారమధురః షట్పదీ షట్పదోద్ధుతః |  
షడంగవేదవినుతః షడంగపదమేదురః || 94 ||

షట్పదృకవితావాసః షడ్భిందురచితద్యుతిః |  
షడ్భిందుమధ్యవసతిః షడ్భిందువిశదీకృతః || 95 ||

షడామ్నాయస్తూయమానః షడామ్నాయాంతరస్థితః |  
షట్పక్తిమంగలవృతః షట్పక్తకృతశేఖరః || 96 ||

సకారాదీని వింశతిః

సారసారసరక్తాంగః సారసారసలోచనః |  
సారదీప్తిః సారతనుః సారసాక్షకరప్రియః || 97 ||

సారదీపీ సారకృపః సారసావనకృజ్జ్వలః |  
సారంగసారదమనః సారకల్పితకుండలః || 98 ||

సారసారణ్యవసతిః సారసారవమేదురః |  
సారగానప్రియః సారః సారసారసుపండితః || 99 ||

సద్రక్షకః సదామోదీ సదానందనదేశికః |  
సద్వైద్యవంద్యచరణః సద్వైద్యోజ్జ్వలమానసః || 100 ||

హకారాదీని చతుఃషష్టిః

హరిజేతా హరిరథో హరిసేవాపరాయణః |  
హరివర్ణో హరిచరో హరిగో హరివత్సలః || 101 ||

హరిద్రో హరిసంస్తోతా హరిధ్యానపరాయణః |  
హరకల్పాంతసంహర్తా హరిసారసముజ్జ్వలః || 102 ||

హరిచందనలిప్తాంగో హరిమానససమ్మతః |  
హరికారుణ్యనిరతో హంసమోచనలాలసః || 103 ||

హరిపుత్రాభయకరో హరిపుత్రసమంచితః |  
హరిధారణసాన్నిధ్యో హరిసమ్మోదదాయకః || 104 ||

హేతిరాజో హేతిధరో హేతినాయకసంస్తుతః |  
హేతిర్హరిర్హేతివపుర్హేతిహా హేతివర్ధనః || 105 ||

హేతిహంతా హేతియుద్ధకరో హేతివిభూషణః |  
హేతిదాతా హేతిపరో హేతిమార్గప్రవర్తకః || 106 ||

హేతిసంతతిసంపూర్ణో హేతిమండలమండితః |  
హేతిదానపరః సర్వహేత్యుగ్రపరిభూషితః || 107 ||

హంసరూపీ హంసగతిర్హంససన్నతవైభవః |  
హంసమార్గరతో హంసరక్షకో హంసనాయకః || 108 ||

హంసదృగ్గోచరతనుర్హంససంగీతతోషితః |  
హంసజేతా హంసపతిర్హంసగో హంసవాహనః || 109 ||

హంసజో హంసగమనో హంసరాజసుపూజితః |  
హంసవేగో హంసధరో హంససుందరవిగ్రహః || 110 ||

హంసవత్ సుందరతనుర్హంససంగతమానసః |  
హంసస్వరూపసారజ్ఞో హంససన్నతమానసః || 111 ||

హంససంస్తుతసామర్థ్యో హారిరక్షణతత్పరః |  
హంససంస్తుతమాహాత్మ్యో హరపుత్రపరాక్రమః || 112 ||

క్షకారాదీని ద్వాదశ నామాని

క్షీరార్ణవసముద్యూతః క్షీరసంభవభావితః |  
క్షీరాభినాథసంయుక్తః క్షీరకీర్తివిభాసురః || 113 ||

క్షణదారవసంహర్తా క్షణదారవసమ్మతః |  
క్షణదాధీశసంయుక్తః క్షణదానకృతోత్సవః || 114 ||

క్షీరాభిషేకసంతుష్టః క్షీరపానాభిలాషుకః |  
క్షీరాజ్యభోజనాసక్తః క్షీరసంభవవర్ణకః || 115 ||

ఫలశ్రుతిః

ఇత్యేతత్కథితం దివ్యం సర్వపాపప్రణాశనం ।  
సర్వశత్రుక్షయకరం సర్వసంపత్ప్రదాయకం ॥ 116 ॥

సర్వసౌభాగ్యజనకం సర్వమంగలకారకం ।  
సర్వదారిద్ర్యశమనం సర్వోపద్రవనాశనం ॥ 117 ॥

సర్వశాంతికరం గుహ్యం సర్వరోగనివారణం ।  
అతిబంధగ్రహహరం సర్వదుఃఖనివారకం ॥ 118 ॥

నామ్నాం సహస్రం దివ్యానాం చక్రరాజస్య సత్పతేః ।  
నామాని హేతిరాజస్య యే పఠంతీహ మానవాః ।  
తేషాం భవంతి సకలాః సంపదో నాత్ర సంశయః ॥ 119 ॥

॥ ఇతి శ్రీ సుదర్శనసహస్రనామస్తోత్రం సమాప్తం ॥